

राज्य माहिती संचयिका STATE DATA BANK  
वरील सामान्य प्रशासन विभाग कार्यासन १२ शी  
संबंधीत वेबसाईटवरील माहिती अद्ययावत  
ठेवण्यासाठी जबाबदार अधिकारी नियुक्त करणे.

महाराष्ट्र शासन  
सामान्य प्रशासन विभाग  
शासन परिपत्रक क्रमांक: एसआरव्ही-२०१४/सं.क्र.१०२०/प्र.क्र.२४१/१२  
मंत्रालय, मुंबई- ४०० ०३२.  
तारीख: ०१.०१.२०१५

वाचा :

- १) शासन निर्णय, सामान्य प्रशासन विभाग, क्रमांक: क्र.रामासं-२०१३/ प्र.क्र.२२७/का-१४१७,  
दि.०७.०६.२०१४.
- २) शासन परिपत्रक, सामान्य प्रशासन विभाग, क्रमांक: एसआरव्ही २०१४/प्र.क्र.२५/२०१४/१२  
दि.०४.०२.२०१४
- ३) शासन पत्र, सामान्य प्रशासन विभाग, क्रमांक: एसआरव्ही २०१४/प्र.क्र.२५/२०१४/१२  
दि.२७.०५.२०१४

प्रस्तावना :

शासनाच्या सर्व विभागांशी संबंधित एकसूत्र, अचूक व अद्ययावत सांख्यिकी माहिती एकत्रितरित्या उपलब्ध व्हावी म्हणून “राज्य माहिती संचयिका” निर्माण करण्यात आली असून ही संचयिका <http://mahasdb.maharashtra.gov.in> या संगणक संकेतस्थळावर उपलब्ध करून देण्यात आली आहे. राज्य माहिती संचयिका या वेबसाईटवर लिंक करण्यात आलेल्या विभागांच्या संकेतस्थळावरील माहिती दररोज अद्ययावत ठेवण्यासाठी विभागानी अनुसरावयाची कार्यपद्धती नियोजन विभागाने त्यांच्या उपरोक्त संदर्भ १ वरील दि.०७.०६.२०१४ च्या शासन निर्णयान्वये विहित केलेली आहे. तर या विभागाच्या संदर्भ २ वरील दि.०४.०२.२०१४ च्या शासन परिपत्रकान्वये तसेच संदर्भ ३ वरील दि.२७.०५.२०१४ च्या पत्रान्वये सेवाविषयक विविध प्रकारची अद्ययावत माहिती माहे मार्च/जून/सप्टेंबर/डिसेंबर या त्रैमासिकाअखेरची माहिती अनुक्रमे दर एप्रिल, जुलै, ऑक्टोबर व जानेवारीच्या ०५ तारखेपर्यन्त या विभागास उपलब्ध करून देण्याच्या सूचना सर्व प्रशासकीय विभागास देण्यात आलेल्या आहेत. सेवा विषयक विविध प्रकारच्या माहितीपैकी कार्यासन १२ शी संबंधीत मंजूर, भरलेली व रिक्त पदांची माहिती आणि सेवाप्रवेश नियमांमध्ये सुधारणा करणे याबाबतची माहिती विवरणपत्रान्वये मागविण्यात येते. सदरहू माहिती राज्य माहिती संचयिका STATE DATA BANK (SDB) या वेबसाईटवर लिंक करण्यात आलेल्या सामान्य प्रशासन विभागाच्या कार्यासन १२ शी संबंधीत लिंकवरील CADRE WISE INFORMATION OF FILLED UP AND VACANT POSTS आणि INFORMATION OF EXISTING RECRUITMENT RULES OR PUBLISHING RECRUITMENT RULES FOR NEWLY CREATED POSTS/AMENDMENT IN RECRUITMENT RULES. या दोन मुद्यांबाबतची

माहिती वेबसाईटवर अद्ययावत ठेवण्यासाठी प्रशासकीय विभागांना सूचना देण्याची बाब विचाराधीन होती.

**शासन परिपत्रक :**

प्रस्तावनेतील बाबी विचारात घेऊन या शासन परिपत्रकान्वये खालील सूचना सर्व प्रशासकीय विभागांच्या निदर्शनास आणण्यात येत आहे.

- १) सामान्य प्रशासन विभागाच्या कार्यासन १२ शी संबंधित खालील २ मुद्द्यांची माहिती सर्व प्रशासकीय विभागांच्या समन्वय/आस्थापना अधिकारी यांनी, त्यांना या परिपत्रकासोबतच्या विवरणपत्रात नमूद केलेल्या login ID (Name) नुसार भरण्याची दक्षता घ्यावी.  
A) CADRE WISE INFORMATION OF FILLED UP AND VACANT POSTS.  
B) INFORMATION OF EXISTING RECRUITMENT RULES OR PUBLISHING RECRUITMENT RULES FOR NEWLY CREATED POSTS/AMENDMENT IN RECRUITMENT RULES
- २) प्रशासकीय विभागाकडून यापूर्वी ज्याप्रमाणे विवरणपत्रातील माहिती एकत्रित करून भरण्यात येत होती, त्याप्रमाणे त्यांच्या अधिपत्याखालील कार्यालयांची माहिती एकत्रित करून भरण्याची दक्षता संबंधित प्रशासकीय विभागाच्या समन्वय/आस्थापना अधिकारी यांनी घ्यावी.
- ३) प्रशासकीय विभागांनी यापूर्वीच सेवाविषयक विविध प्रकारची अद्ययावत माहिती सामान्य प्रशासन विभागास उपलब्ध करून देण्याकरीता समन्वय/आस्थापना अधिकारी नियुक्त केलेले आहे. सदरहू समन्वय/आस्थापना अधिकारी यांच्या वापराकरीता, या सोबतच्या विवरणपत्रानुसार login ID (Name) व Password दिलेला असून सदरहू Password बदलून घेण्याची दक्षता प्रशासकीय विभागाच्या समन्वय/आस्थापना अधिकारी यांनी घ्यावी.
- ४) वेबसाईटवर भरण्यात येणारी माहिती अचूक व अद्ययावत असेल आणि माहे मार्च/जून/सप्टेंबर/डिसेंबर या त्रैमासिकाअखेरची माहिती अनुक्रमे दर एप्रिल, जुलै, ऑक्टोबर व जानेवारीच्या ०५ तारखेपर्यंत माहिती भरली जाईल तसेच दि.३१.१२.२०१४ अखेरची माहिती दि.१५.०१.२०१५ पर्यंत भरली जाईल याची दक्षता समन्वय/आस्थापना अधिकारी यांनी घ्यावी.
- ५) राज्य माहिती संचयिकेवरील माहिती शासकीय कामकाजात अधिकृत समजली जाणार असल्यामुळे व सदर माहिती जनतेसाठी खुली राहणार असल्याने ती काळजीपूर्वक भरावी व संबंधित विभागांनी ती नियमितरीत्या अद्ययावत ठेवण्याची दक्षता घ्यावी. राज्य माहिती संचयिकेवरील माहिती संबंधित विभाग भरणार असल्याने त्या माहितीची जबाबदारी त्या विभागाची असणार आहे याची कृपया नोंद घ्यावी.
- ६) प्रस्तुत माहिती भरतांना काही अडचणी आल्यास याबाबत सामान्य प्रशासन विभाग / कार्यासन-१२ चे कक्ष अधिकाऱ्यांशी संपर्क साधावा.

७) याखेरीज तांत्रिक अडचणीसंदर्भात खालील अधिकाऱ्यांशी संपर्क साधावा.

श्री.धवल,  
आय.टी.इंजिनिअर,  
अर्थ व सांख्यिकी संचालनालय,  
नविन प्रशासकीय भवन, ४ था मजला,  
मुंबई ४०० ०३२.  
(दुरध्वनी क्र.२२७९७०३१)

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०१०२१३१६४९१४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेंद्र सुर्वे )

सोबत : विवरणपत्र

सह सचिव, महाराष्ट्र शासन

प्रत,

- १) मा.मुख्य सचिव,
- २) अपर मुख्य सचिव/प्रधान सचिव/सचिव, सर्व मंत्रालयीन प्रशासकीय विभाग,
- ३) अपर मुख्य सचिव, नियोजन विभाग, मंत्रालय, मुंबई.
- ४) प्रधान सचिव, माहिती तंत्रज्ञान (सामान्य प्रशासन विभाग), मंत्रालय, मुंबई.
- ५) संचालक, अर्थ व सांख्यिकी संचालनालय, मुंबई,
- ६) सर्व सह सचिव / उप सचिव, सामान्य प्रशासन विभाग, मंत्रालय, मुंबई,
- ७) सह संचालक, अर्थ व सांख्यिकी संचालनालय, प्रादेशिक कार्यालय (सर्व),
- ८) सर्व प्रशासकीय विभागांचे संबंधीत नोडल अधिकारी (सेवाविषयक), मंत्रालयीन सर्व प्रशासकीय विभाग,
- ९) श्री.सबनीस, उपसंचालक, अर्थ व सांख्यिकी संचालनालय, नविन प्रशासकीय भवन, ४ था मजला, मुंबई ४०० ०३२
- १०) श्री.धवल, आय.टी.इंजिनिअर, अर्थ व सांख्यिकी संचालनालय, नविन प्रशासकीय भवन, ४ था मजला, मुंबई ४०० ०३२.
- ११) अवर सचिव (१९-अ), सामान्य प्रशासन विभाग, मंत्रालय, मुंबई : ४०० ०३२.
- १२) निवड नस्ती.